



SADHU VASWANI INSTITUTE OF MANAGEMENT STUDIES FOR GIRLS

Unaided- Private, Linguistic Minority (Sindhi) Institute

Approved by A.I.C.T.E. Certified under ISO 9001:2015

Dr. B. H. Nanwani
Director

Affiliated to Savitribai Phule Pune University, NAAC Accredited with “B+” Grade

Institute Codes: SPPU: IMMP016030, D.T.E.: 6614, AISHE: C-44578, AICTE: 1-21641511

METRIC NO.	2.2–Number of Seats Earmarked for Reserved Category as per GOI/ State Govt. Rule during the Year
-------------------	---

INDEX

Sr No	Particulars	Page No
1	Government of Maharashtra GR - Terms & Conditions for Minority Institutions	1-9
2	Approval as Minority Institutions- (Marathi Script)	10
3	Approval as Minority Institutions- (Translated to English)	11

महाराष्ट्र राज्यातील अल्पसंख्याकांकडून
चालविण्यात येणाऱ्या शैक्षणिक संस्थांना
धार्मिक/भाषिक अल्पसंख्याक संस्था
म्हणून दर्जाची मान्यता देण्यासाठी
कार्यपध्दती, अटी व शर्ती विहित करणेबाबत.

महाराष्ट्र शासन

अल्पसंख्याक विकास विभाग

शासन निर्णय, क्रमांक:अशैसं-२००८/प्र.क्र.१३३/२००८/का.१

मंत्रालय, मुंबई - ४०० ०३२.

दिनांक :- ४ जुलै, २००८.

संदर्भ :- १) राष्ट्रीय अल्पसंख्याक शैक्षणिक संस्था आयोग अधिनियम, २००४.

२) सामान्य प्रशासन विभाग, शासन निर्णय क्रमांक :असंस-२००६/ ६३४/
प्र.क्र.६३/२००६/३५, दिनांक २७ जुलै, २००६

३) सामान्य प्रशासन विभाग, शासन निर्णय क्रमांक:असंस-२००६/
६३४/ प्र.क्र.६३/२००६/३५, दिनांक ११ जून, २००७.

४) शासन अधिसूचना, सामान्य प्रशासन विभाग, क्रमांक : शाकानि-
१००८/प्र.क्र. ४/२००८/१८ (रवका), दिनांक २१ फेब्रुवारी, २००८

५) शासन अधिसूचना, अल्पसंख्याक विकास विभाग,
क्रमांक:असंस-२००८/प्र.क्र.१४९/०८/का.१, दि.४ जुलै, २००८.

शासन निर्णय :-

राज्यातील अल्पसंख्याकांकडून चालविल्या जाणाऱ्या शैक्षणिक संस्थांना धार्मिक / भाषिक अल्पसंख्याक संस्था म्हणून दर्जाची मान्यता प्रदान करण्याबाबतची विद्यमान कार्यपध्दती सुलभ करण्याची बाब राज्य शासनाच्या काही काळ विचाराधीन होती. त्यानुसार या क्षेत्रातील जाणकार हितसंबंधितांशी सल्लामसलत करून आणि यासंबंधात मा.सर्वोच्च न्यायालयाने वेळोवेळी दिलेले निर्देश विचारात घेऊन, सा.प्र.वि., शासन निर्णय क्रमांक. असंस-२००६/६३४/प्र.क्र.६३/२००६/३५, दिनांक ११ जून, २००७ अधिक्रमित करून महाराष्ट्र शासन याद्वारे राज्यातील अल्पसंख्याकांकडून चालविण्यात येणाऱ्या शैक्षणिक संस्थांना धार्मिक / भाषिक अल्पसंख्याक दर्जाची मान्यता प्रदान करण्यासाठी खालीलप्रमाणे कार्यपध्दती, अटी व शर्ती विनियमित करित आहे.

(१) अल्पसंख्याक दर्जाची मान्यता प्रदान करण्यासाठी सक्षम प्राधिकारी :-

राज्यातील अल्पसंख्याकांकडून चालविण्यात येणाऱ्या शैक्षणिक संस्थांना धार्मिक / भाषिक अल्पसंख्याक दर्जाची मान्यता प्रदान करण्यासाठी राज्य शासनाने प्रधान सचिव / सचिव, अल्पसंख्याक

विकास विभाग, महाराष्ट्र शासन यांना शासन अधिसूचना क्रमांक क्रमांक:असंस-२००८/प्र.क्र.१४९/०८/का.१, दि.४ जुलै, २००८ अन्वये सक्षम प्राधिकारी म्हणून घोषित केले आहे.

(२) धार्मिक / भाषिक अल्पसंख्याक दर्जाच्या मान्यतेसाठी पात्रतेचे निकष :-

१) ज्या शैक्षणिक संस्थांना दि.११ जून, २००७ पूर्वी विशिष्ट आदेश किंवा पत्राद्वारे अथवा सामान्य प्रशासन विभाग, शासन निर्णय क्र.असंस-२००६/६३४/प्र.क्र.६३/ २००६/३५, दिनांक ११ जून, २००७ अन्वये अल्पसंख्याक शैक्षणिक संस्था म्हणून मान्यता प्रदान करण्यात आली आहे, अशा शैक्षणिक संस्थांनी अल्पसंख्याक दर्जाच्या मान्यतेसाठी पुन्हा अर्ज सादर करावयाची आवश्यकता नाही. तथापि, खालील परिच्छेद (५) मध्ये विहित केलेल्या अटी अशा सर्व संस्थांना लागू असतील.

२) अर्जदार अल्पसंख्याक संस्था ही "संस्था नोंदणी अधिनियम १८६०" अथवा "मुंबई सार्वजनिक विश्वस्त अधिनियम, १९५०" किंवा इतर संबंधित संविधी खाली नोंदणीकृत असणे आवश्यक आहे. संबंधित अल्पसंख्याक संस्था ज्या धार्मिक / भाषिक अल्पसंख्याक समाजाची असेल त्या अल्पसंख्याक समाजाच्या हिताचे संरक्षण करण्यासाठी स्थापन करण्यात आली आहे, असे त्या संस्थेने तिच्या उपविधि किंवा नियमामध्ये दर्शविले पाहिजे.

३) केंद्र शासनाने व महाराष्ट्र शासनाने अल्पसंख्याक म्हणून अधिसूचित केलेल्या सर्व धर्माच्या संस्था त्यांच्या शैक्षणिक संस्थांना धार्मिक अल्पसंख्याक शैक्षणिक संस्था म्हणून दर्जाची मान्यता मिळण्यासाठी अर्ज करण्यास पात्र असतील.

४) ज्यांची मातृभाषा मराठी भाषेव्यतिरिक्त इतर भारतीय भाषा आहे अशा भाषिकांच्या शैक्षणिक संस्था भाषिक अल्पसंख्याक शैक्षणिक संस्था म्हणून मान्यता मिळण्याकरिता अर्ज करण्यास पात्र असतील.

५) अर्जदार संस्थेच्या व्यवस्थापन समितीवरील किमान २/३ (दोन तृतीयांश) विश्वस्त / सदस्य संबंधित अल्पसंख्याक समाजाचे असणे आवश्यक आहे.

(३) धार्मिक / भाषिक अल्पसंख्याक शैक्षणिक संस्था म्हणून मान्यता देण्यासाठीची कार्यपध्दती :-

१) धार्मिक / भाषिक अल्पसंख्याक शैक्षणिक संस्था म्हणून मान्यता मिळण्यासाठी इच्छूक असलेल्या संस्थेने या शासन निर्णयासोबतच्या प्रपत्र-अ नुसार विहित केलेल्या अर्जाच्या नमून्यात संबंधित संस्था भाषिक अथवा धार्मिक अल्पसंख्याक दर्जा मिळविण्यास इच्छूक आहे, याचा स्पष्ट उल्लेख करून खालील परिच्छेद (४) मध्ये दर्शविण्यात आलेल्या संबंधित कागदपत्रांच्या छायांकित प्रतीसह सक्षम प्राधिकारी यांच्याकडे अर्ज सादर करणे आवश्यक राहिल.

- २) रुपये ५००/- (रुपये पाचशे फक्त) किंवा वेळोवेळी ज्याप्रमाणे रक्कम विहित केली जाईल, एवढ्या रकमेच्या किंमतीचे अन्यायीक कोर्ट फी स्टॅम्प अर्जावर लावणे आवश्यक आहे.
- ३) प्रत्येक अर्जासोबत रुपये ५०००/- (रुपये पाच हजार फक्त) किंवा अशी रक्कम जी वेळोवेळी विहित केली जाईल, एवढ्या रकमेच्या किंमतीचे ना परतावा संस्करण शुल्क म्हणून धनाकर्षाच्या स्वरूपात अवर सचिव, सामान्य प्रशासन विभाग (कार्यासन-२६), मंत्रालय, मुंबई यांच्या नांवे भरणे आवश्यक आहे.
- ४) या शासन निर्णयासोबतच्या प्रपत्र-ब मध्ये विहित केलेल्या प्रतिज्ञापत्राच्या नमून्यात अर्जदार संस्थेने रु.१००/- (रुपये शंभर फक्त) एवढ्या किंमतीच्या अन्यायिक स्टॅम्प पेपरवर नोटरीज्ड प्रतिज्ञापत्र अर्जासोबत दाखल करणे आवश्यक राहिल.
- ५) अर्जाच्या प्राथमिक छाननीदरम्यान असे अर्ज जे विहित नमून्यात नसतील अथवा अपूर्ण माहिती असलेले असतील अथवा विहित किंमतीचे कोर्ट फी स्टॅम्प लावलेले नसतील अथवा संस्करण शुल्क भरले नसेल आणि अर्जासोबत आवश्यक कागदपत्र जोडलेले नसतील तर असे अर्ज फेटाळण्यात येतील व तसे अर्जदार संस्थेस कळविण्यात येईल.
- ६) यानंतर सर्व परिपूर्ण अर्ज या शासन निर्णयाद्वारे विहित केलेल्या तरतूदीनुसार विचारात घेतले जातील आणि अर्ज प्राप्त झाल्यापासून ९० दिवसांच्या आत अर्जदार संस्थेस त्याबाबत कळविले जाईल. या कालावधीत निर्णय घेण्यात आला नाही तर अर्जदार संस्थेस अल्पसंख्याक दर्जाची मान्यता प्रदान केल्याचे समजण्यात येईल.
- ७) अर्जावर निर्णय घेण्यापूर्वी सक्षम प्राधिकारी त्यांच्या प्राधिकृत प्रतिनिधीमार्फत संबंधित संस्थेस किमान १० दिवसाची आगाऊ सूचना देऊन अर्जदार संस्थेसोबत सुनावणी घेईल. खालील परिच्छेद (४) मध्ये दर्शविल्याप्रमाणे अर्जदार संस्थेने अर्ज सादर करतांना अर्जासोबत जोडलेल्या कागदपत्रांच्या मूळ प्रती संस्थेच्या अर्जाच्या सुनावणी प्रसंगी सादर करणे आवश्यक राहिल.
- ८) संस्थेच्या पदाधिकाऱ्यांसोबतच्या सुनावणीनंतर, सक्षम प्राधिकाऱ्यांनी संबंधित अर्जदार शैक्षणिक संस्थेस अल्पसंख्याक शैक्षणिक संस्था म्हणून दर्जाची मान्यता प्रदान केली तर, त्याप्रमाणे अल्पसंख्याक दर्जाच्या मान्यतेचे प्रमाणपत्र अर्जदार संस्थेस प्रदान केले जाईल.
- ९) जर अर्जदार संस्थेचा अर्ज नाकारण्यात आला तर सक्षम प्राधिकाऱ्यामार्फत अर्ज नाकारतांना तशा आशयाचे शासन आदेश दिले जातील.

(४) धार्मिक / भाषिक अल्पसंख्याक दर्जा मिळण्यासाठी अल्पसंख्याक शैक्षणिक संस्थेने अर्जासोबत जोडावयाच्या कागदपत्रांच्या प्रती :-

- १) न्यास विलेख किंवा संस्था नोंदणीकृत असल्याबाबतच्या प्रमाणपत्राची प्रत.
- २) संस्थेच्या व्यवस्थापन समितीच्या विद्यमान विश्वस्त / सदस्य यांची नावे दर्शविणाऱ्या धर्मादाय आयुक्तांमार्फत प्रदान करण्यात आलेल्या अनुसूची-I ची प्रत.
- ३) संस्थेच्या व्यवस्थापन समितीच्या विश्वस्त /सदस्यांच्या नावात बदल झाला असल्यास धर्मादाय आयुक्तांनी संस्थेस प्रदान केलेल्या फेरफार अहवालाची प्रत.
- ४) संस्थेच्या व्यवस्थापन समितीच्या विश्वस्त /सदस्यांच्या धार्मिक संबद्धतेबाबत अथवा भाषिक पार्श्वभूमीबाबत पुरावा. उदा. बाप्तिस्मा प्रमाणपत्र, शाळा सोडल्याचा दाखला इत्यादी.
- ५) संस्था शैक्षणिक अभ्यासक्रम चालवित असल्याबाबतचा पुरावा.

(५) धार्मिक / भाषिक अल्पसंख्याक संस्था म्हणून मान्यतेच्या अटी व शर्ती :-

- १) अल्पसंख्याक शैक्षणिक संस्था म्हणून दर्जाबाबतची मान्यता केवळ महाराष्ट्र राज्यापुरती तसेच शैक्षणिक बाबी हाताळणाऱ्या शासनाच्या सर्व विभागांच्या बाबतीत लागू असेल.
- २) अल्पसंख्याक दर्जाची मान्यता मूळ न्यास, संस्था किंवा संघटनेला प्रदान करण्यात येईल आणि हा अल्पसंख्याक दर्जा मूळ संस्था चालवित असलेल्या किंवा भविष्यात सुरु करणाऱ्या सर्व शैक्षणिक संस्थांना लागू असेल.
- ३) उपरोक्त परिच्छेद (२) मध्ये नमूद केलेल्या सर्व निकषांची अर्जदार संस्थेने सातत्याने पूर्तता केली पाहिजे. विश्वस्तांच्या अथवा संस्थेच्या व्यवस्थापन समितीच्या रचनेमध्ये काही बदल झाल्यास, असा बदल झाल्यापासून १५ दिवसांच्या आत सक्षम प्राधिकाऱ्यांना त्याबाबत कळविणे आवश्यक आहे.
- ४) उच्च, तांत्रिक अथवा व्यावसायिक अभ्यासक्रम चालविणाऱ्या अल्पसंख्याक शैक्षणिक संस्था खेरीज ज्या अल्पसंख्याक शैक्षणिक संस्थांना या शासन निर्णयाच्या तरतूदी अंतर्गत अल्पसंख्याक दर्जाची मान्यता प्रदान करण्यात आलेली आहे, अशा सर्व संस्थांनी -
 - अ) विनाअनुदानित संस्था आणि विनाअनुदानित व अनुदानित भाषिक अल्पसंख्याक संस्था, ज्यांचे माध्यम मान्यताप्राप्त अल्पसंख्याक भाषा आहे अशा संस्थांच्या बाबतीत त्यांनी, विहित कालमर्यादेत आणि रास्त व पारदर्शक प्रवेश प्रक्रियेद्वारे, ज्या पात्र अल्पसंख्याक विद्यार्थ्यांनी प्रवेशासाठी अर्ज केले असतील अशा सर्व विद्यार्थ्यांना प्रवेश दिले पाहिजेत आणि कोणत्याही पात्र अल्पसंख्याक विद्यार्थ्यांचा अर्ज संस्थेने नाकारता कामा नये. स्थानिक गरजांनुसार अशा संस्था बिगर अल्पसंख्याक विद्यार्थ्यांना देखील प्रवेश देऊ शकतील.

ब) अनुदानित संस्थांच्या बाबतीत (ज्यांचे शैक्षणिक माध्यम मान्यताप्राप्त अल्पसंख्याक भाषा आहे अशा अनुदानित भाषिक अल्पसंख्याक संस्था वगळून), अशा संस्थांनी विहित कालमर्यादेत आणि रास्त व पारदर्शक प्रवेश प्रक्रियेद्वारे, ज्या पात्र अल्पसंख्याक विद्यार्थ्यांनी प्रवेशासाठी अर्ज केले असतील अशा सर्व विद्यार्थ्यांना प्रवेश दिले पाहिजेत आणि कोणत्याही पात्र अल्पसंख्याक विद्यार्थ्यांचा अर्ज संस्थेने नाकारता कामा नये. स्थानिक गरजांनुसार अशा संस्थांनी वाजवी प्रमाणात बिगर अल्पसंख्याक विद्यार्थ्यांना देखील प्रवेश द्यावेत.

५) या शासन निर्णयाच्या तरतूदीअंतर्गत अल्पसंख्याक दर्जाची मान्यता प्रदान करण्यात आलेल्या सर्व उच्च, तांत्रिक अथवा व्यावसायिक अभ्यासक्रम चालविणाऱ्या अल्पसंख्याक शैक्षणिक संस्थांनी खालील मर्यादेपर्यंत -

अ) अनुदानित संस्थांच्या बाबतीत मंजूर प्रवेश क्षमतेच्या ५०%,

ब) विनाअनुदानित संस्थांच्या बाबतीत मंजूर प्रवेश क्षमतेच्या ५१%,

इतक्या ज्या अल्पसंख्याक समाजाकरिता मान्यता प्रदान करण्यात आली आहे त्या समाजाच्या पात्र उमेदवारांना खालील कार्यपध्दतीचे पालन करून प्रवेश दिले पाहिजेत.

i) अनुदानित अल्पसंख्याक शैक्षणिक संस्थांच्या बाबतीत व्यावसायिक आणि तांत्रिक अभ्यासक्रमाकरिता राज्य शासन आयोजित करत असलेल्या सामायिक प्रवेश चाचणीद्वारे किंवा सामायिक प्रवेश प्रक्रियेद्वारे आणि शिक्षण पदविका अभ्यासक्रमासह इतर अभ्यासक्रमाकरिता गुणवत्तेवर आधारित निवडीद्वारे ; आणि

ii) विनाअनुदानित अल्पसंख्याक शैक्षणिक संस्थांच्या बाबतीत व्यावसायिक आणि तांत्रिक अभ्यासक्रमाकरिता एकतर अशा संस्थांनी स्वतः आयोजित केलेल्या सामायिक प्रवेश चाचणीद्वारे किंवा राज्य शासनाने आयोजित केलेल्या सामायिक प्रवेश चाचणीद्वारे किंवा सामायिक प्रवेश प्रक्रियेद्वारे आणि शिक्षण पदविका अभ्यासक्रमासह इतर अभ्यासक्रमाकरिता गुणवत्तेवर आधारित निवड प्रक्रियेद्वारे.

६) उपरोक्त ५ मध्ये विहित केलेल्या कार्यपध्दतीद्वारे ५०% / ५१% इतके विद्यार्थी अल्पसंख्याक प्रवर्गामधून न मिळण्याच्या परिस्थितीत, ज्या संस्थांनी त्यांची स्वतःची सामाईक प्रवेश चाचणी पार पाडली असेल अशा संस्था, संस्थेस ज्या अल्पसंख्याक समाजाची संस्था म्हणून मान्यता मिळाली असेल त्या अल्पसंख्याक समाजाचे विद्यार्थी शासनाची सामाईक प्रवेश चाचणी उत्तीर्ण झालेल्या विद्यार्थ्यांमधून मिळविण्याकरिता जाहिरात देतील आणि असे अल्पसंख्याक विद्यार्थी गुणवत्तेनुसार निवडतील.

७) उर्वरित जागा खालीलप्रमाणे भरण्यात येतील :-

i) अनुदानित अल्पसंख्याक शैक्षणिक संस्थांनी राज्य शासनाकडून आयोजित करण्यात येणाऱ्या सामाईक प्रवेश चाचणीद्वारे किंवा सामाईक प्रवेश प्रक्रियेद्वारे - या दोहोंच्या अस्तित्वात नसण्याच्या परिस्थितीत - गुणवत्तेवर आधारित प्रवेश प्रक्रियेद्वारे. या जागा खुल्या प्रवर्गातील बिगर अल्पसंख्याक विद्यार्थ्यांमधून भरताना राज्य

शासनाच्या संबंधित शैक्षणिक विभागांनी समाजातील अनुसुचित जाती, अनुसुचित जमाती, भटक्या जाती, विमुक्त जाती, विशेष मागास प्रवर्ग आणि इतर मागास वर्ग इ. दुर्बल घटकांसाठी आरक्षित केलेल्या जागा देखील प्रवेश देताना विचारात घेतल्या पाहिजेत; आणि

ii) विनाअनुदानित अल्पसंख्याक शैक्षणिक संस्थांच्या बाबतीत एकतर त्यांनी स्वतः आयोजित केलेल्या सामाईक प्रवेश चाचणीद्वारे किंवा गुणवत्तेवर आधारित प्रक्रियेद्वारे किंवा राज्य शासन आयोजित सामाईक प्रवेश चाचणीद्वारे किंवा राज्य शासनाच्या सामाईक प्रवेश प्रक्रियेद्वारे. व्यावसायिक अभ्यासक्रम चालविणाऱ्या विनाअनुदानित अल्पसंख्याक शैक्षणिक संस्था त्यांच्या स्वेच्छेने अनुसुचित जाती, अनुसुचित जमाती, विमुक्त जाती, विशेष मागास प्रवर्ग, भटक्या जमाती आणि इतर मागासवर्गीय इत्यादि प्रवर्गातील विद्यार्थ्यांना, खुल्या प्रवर्गातील विद्यार्थ्यांबरोबरच प्रवेश देऊ शकतील.

परंतु,

जर ५०% / ५१% इतके विद्यार्थी अल्पसंख्याक कोट्यामधून उपलब्ध होऊ शकले नाहीत तर या जागा गुणवत्तेवर आधारित प्रक्रियेद्वारे बिगर अल्पसंख्याक उमेदवारांमधून भरण्याकरिता संबंधित संस्थेने अल्पसंख्याक विकास विभागाची विनिर्दिष्ट परवानगी घेणे आवश्यक आहे.

त्याचप्रमाणे या खुल्या गुणवत्तेवर आधारित प्रवेश प्रक्रियेद्वारे निवड केलेल्या सर्व विद्यार्थ्यांची नांवे त्यांनी मिळविलेल्या गुणांसह संस्थेच्या सूचना फलकांवर प्रदर्शित केली पाहिजे.

(६) अल्पसंख्याक शैक्षणिक संस्थांनी दाखल करावयाचे विवरणपत्र :-

या शासन निर्णयाच्या तरतुदीअंतर्गत ज्या अल्पसंख्याक शैक्षणिक संस्थांना अल्पसंख्याक दर्जाची मान्यता प्रदान करण्यात आली आहे, अशा सर्व शैक्षणिक संस्थांनी प्रवेश पत्रिका पूर्ण झाल्यानंतर शैक्षणिक संस्था चालवित असलेल्या अभ्यासक्रमाच्या स्वरूपानुसार शिक्षण संचालक, शालेय शिक्षण; शिक्षण संचालक, तंत्रशिक्षण; शिक्षण संचालक, वैद्यकीय शिक्षण आणि शिक्षण संचालक, आयुर्वेद शिक्षण यांच्याकडे शैक्षणिक संस्था चालवित असलेल्या शैक्षणिक अभ्यासक्रमांकरिता प्रवेश दिलेल्या विद्यार्थ्यांच्या प्रवेशाबाबतच्या तपशिलाबाबतचे विवरणपत्र १५ दिवसांच्या आत दाखल केले पाहिजे. तसेच प्रवेश प्रक्रियेत विद्यार्थ्यांनी प्राप्त केलेल्या गुणांसह प्रवेश दिलेल्या विद्यार्थ्यांचा तपशील प्रसिध्द केला पाहिजे. तद्नंतर संबंधित शिक्षण संचालकांनी या अल्पसंख्याक शैक्षणिक संस्थामधील मुले व मुली आणि अल्पसंख्याक व बिगर अल्पसंख्याक विद्यार्थी यांच्या विभागणी / विगतवारीसह प्रवेशाच्या तपशिलाचे विवरण सक्षम प्राधिकारी यांना दोन महिन्यांच्या आत सादर केले पाहिजे.

(७) निरीक्षणाचा अधिकार, अभिलेखाची पडताळणी, चौकशी पार पाडणे आणि आदेश पारित करणे :-

ज्या शैक्षणिक संस्थांना या शासन निर्णयाच्या तरतूदीअंतर्गत अल्पसंख्याक दर्जाची मान्यता प्रदान करण्यात आली आहे अशा संस्थेच्या अल्पसंख्याक दर्जाबाबतच्या सत्यासत्यतेबाबत सक्षम प्राधिकाऱ्यांना तक्रार प्राप्त झाली किंवा प्रवेश प्रक्रियेत एखाद्या अल्पसंख्याक विद्यार्थ्यांवर अन्याय झाला किंवा अशी कोणतीही अवैध बाब राज्य शासनाच्या निदर्शनास आली तर, सक्षम प्राधिकारी सुनावणी आयोजित करून प्रकरणाची चौकशी करू शकतील किंवा अल्पसंख्याक शैक्षणिक संस्था चालवित असलेल्या अभ्यासक्रमाच्या स्वरूपानुसार संबंधित शिक्षण संचालक (शिक्षण संचालक, शालेय शिक्षण; शिक्षण संचालक, तंत्रशिक्षण; शिक्षण संचालक, वैद्यकीय शिक्षण आणि शिक्षण संचालक, आयुर्वेद शिक्षण) यांच्याकडून प्रकरणाची चौकशी करवून घेऊ शकतील आणि याकरिता संबंधित संस्थेच्या अभिलेखांची तपासणी करणे, सर्व संबंधित पक्षांना सूचना बजावणे, अल्पसंख्याक शैक्षणिक संस्थांची बाजू ऐकून घेणे, बाधित पक्षाकडून पुरावा घेणे, चौकशी पूरी करणे इ. प्रक्रिया पार पाडून अशा प्रकरणी शासन आदेश देऊ शकतील.

(८) अल्पसंख्याक दर्जाची मान्यता मागे घेण्याचे आधार :-

अल्पसंख्याक शैक्षणिक संस्थेस प्रदान केलेली धार्मिक अथवा भाषिक अल्पसंख्याक दर्जाची मान्यता खालील आधारांवर मागे घेता येऊ शकेल.

- i) संस्थेने सक्षम प्राधिकाऱ्यांना चुकीची / दिशाभूल करणारी माहिती सादर करून धार्मिक/ भाषिक अल्पसंख्याक दर्जाची मान्यता मिळविली असेल,
- ii) या शासन निर्णयाच्या परिच्छेद (४) आणि (५) मधील कोणत्याही तरतूदीचा भंग करण्यात आला असेल,
- iii) अल्पसंख्याक शैक्षणिक संस्थेच्या सत्यतेबाबत किंवा संबंधित अल्पसंख्याक समाजातील विद्यार्थ्यांच्या शैक्षणिक हितास मारक अशी गैरव्यवहारी / लबाडीची प्रवेशप्रक्रिया संस्थेने अंगिकारल्याबाबत शासनास तक्रार प्राप्त झाली असेल आणि चौकशीअंती अशी तक्रार सत्य असल्याचे निष्पन्न झाले असेल.

मात्र अल्पसंख्याक दर्जाची मान्यता मागे घेण्याचे कोणतेही आदेश पारित करण्यापूर्वी सक्षम प्राधिकाऱ्यांनी संबंधित संस्थेची बाजू ऐकून घेणे आवश्यक राहिल.

(९) सक्षम प्राधिकाऱ्यांच्या आदेशाविरुद्ध दाद :-

सक्षम प्राधिकाऱ्यांनी महाराष्ट्रातील शैक्षणिक संस्थेस अल्पसंख्याक दर्जाची मान्यता नाकारल्याबाबत किंवा शैक्षणिक संस्थेची अल्पसंख्याक दर्जाची मान्यता मागे घेतल्याबाबत जारी

केलेल्या आदेशांविरुद्ध राष्ट्रीय अल्पसंख्याक शैक्षणिक संस्था आयोग, नवी दिल्ली यांच्याकडे दाद मागता येऊ शकेल.

(१०) हा शासन निर्णय शैक्षणिक वर्ष २००८-०९ पासून अंमलात येईल. शासन निर्णय, सामान्य प्रशासन विभाग, क्रमांक :- असंस-२००६/ ६३४/ प्र.क्र.६३/२००६/३५, दिनांक ११ जून, २००७ अन्वये राज्यातील ज्या अल्पसंख्याक शैक्षणिक संस्थांना अल्पसंख्याक दर्जाची मान्यता प्रदान करण्यात आली आहे व त्यांना तशा आशयाची प्रमाणपत्रे प्रदान करण्यात आली आहेत अशा सर्व संस्था सदर प्रमाणपत्रे सक्षम प्राधिकाऱ्यांच्या स्वाधीन करून व सक्षम प्राधिकाऱ्यांच्या नावे साध्या कागदावर अर्ज करून त्यांच्या पूर्वीच्या प्रमाणपत्राच्या बदल्यात या शासन निर्णयाच्या तरतूदीअंतर्गत परिच्छेद (३) मध्ये नमूद केल्याप्रमाणे अल्पसंख्याक दर्जाच्या मान्यतेची प्रमाणपत्रे प्राप्त करून घेऊ शकतील.

(११) हा शासन निर्णय महाराष्ट्र शासनाच्या शालेय शिक्षण विभाग, उच्च व तंत्रशिक्षण विभाग आणि वैद्यकीय शिक्षण व औषधी द्रव्ये विभाग यांच्या सहमतीने निर्गमित करण्यात येत आहे.

(१२) हा शासन निर्णय महाराष्ट्र शासनाच्या संकेतस्थळावर उपलब्ध असून त्याचा संगणक सांकेतांक क्रमांक २००८०७०४१६३६०७००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-
(टी. एफ. थेक्केकरा)
प्रधान सचिव
अल्पसंख्याक विकास विभाग,
महाराष्ट्र शासन.

प्रति,

मा. राज्यपालांचे सचिव,
मा. मुख्यमंत्र्यांचे प्रधान सचिव,
मा. उप मुख्यमंत्र्यांचे सचिव,
मा. मंत्री / मा. राज्यमंत्री यांचे खाजगी सचिव
मा. मुख्य सचिव, महाराष्ट्र शासन
अपर मुख्य सचिव / प्रधान सचिव / सचिव, सर्व मंत्रालयीन विभाग
* प्रबंधक, मूळ न्याय शाखा, उच्च न्यायालय, मुंबई
* प्रबंधक, अपील शाखा, उच्च न्यायालय, मुंबई
* प्रबंधक, उच्च न्यायालय, मुंबई, नागपूर खंडपीठ, नागपूर
* प्रबंधक, उच्च न्यायालय, मुंबई, औरंगाबाद खंडपीठ, औरंगाबाद
* प्रबंधक, लोक आयुक्त कार्यालय, मुंबई
धर्मादाय आयुक्त, मुंबई / सर्व सहायक धर्मादाय आयुक्त,
महालेखापाल, महाराष्ट्र राज्य, मुंबई / नागपूर
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई

- सर्व विभागीय आयुक्त,
सर्व जिल्हाधिकारी
सर्व जिल्हा परिषदांचे मुख्य कार्यकारी अधिकारी
सर्व मंत्रालयीन विभाग
संचालक, उच्च शिक्षण, मुंबई
संचालक, तंत्रशिक्षण, मुंबई
संचालक, वैद्यकीय शिक्षण, मुंबई
संचालक, समाजकल्याण संचालनालय, पुणे
शिक्षण संचालक, (माध्यमिक व उच्चमाध्यमिक),
* सचिव, महाराष्ट्र विधानमंडळ सचिवालय, विधान भवन, मुंबई
* सचिव, महाराष्ट्र लोकसेवा आयोग, मुंबई
महासंचालक, माहिती व जनसंपर्क महासंचालनालय (प्रसिध्दीसाठी)
निवडनस्ती.
- * पत्राने.

महाराष्ट्र शासन
सक्षम प्राधिकारी तथा प्रधान सचिव
अल्पसंख्याक विकास विभाग,
मंत्रालय, मुंबई - ४०० ०३२.

क्रमांक: अशौस-२००९/८७७/प्र.क्र.३९/२००९/का.१,

दिनांक :- २० जून, २००९.

अल्पसंख्याक दर्जाच्या मान्यतेचे प्रमाणपत्र

साधु वासवानी मिशन, साधु वासवानी कॉलेज ऑफ नर्सिंग, साधु वासवानी मिशन मेडीकल कॉम्प्लेक्स, १० आणि १०/१, कोरेगांव रोड, पुणे या शैक्षणिक संस्थेने त्यांच्या संस्थेस भाषिक अल्पसंख्याक शैक्षणिक संस्था म्हणून दर्जाच्या मान्यतेचे प्रमाणपत्र मिळण्यासाठी दि.२१.३.२००९ रोजी अर्ज सादर केला होता. दि.१२.६.२००९ रोजी माझ्या समक्ष संबंधित संस्थेसोबत झालेल्या सुनावणी दरम्यान संस्थेच्या पदाधिकाऱ्यांनी केलेल्या सादरीकरणाच्या आधारे सदर संस्था ही अल्पसंख्याक विकास विभाग, शासन निर्णय, क्र.अशौस-२००८/प्र.क्र.१३३/२००८/का.१, दि.४ जुलै, २००८ अन्वये विहित करण्यात आलेल्या निकषांतर्गत राज्य शासनाने घोषित केलेल्या भाषिक (सिंधी) अल्पसंख्याकामधील व्यक्तींकडून अथवा व्यक्तींच्या समुदायाकडून स्थापित व संचालित करण्यात येत असल्याबाबत माझे समाधान झाले आहे. परिणामतः सदर संस्था ही भाषिक (सिंधी) अल्पसंख्याक शैक्षणिक संस्था असल्याचे याद्वारे घोषित करण्यात येत आहे.

हे प्रमाणपत्र केवळ महाराष्ट्र राज्यापुरते लागू असेल. सदर संस्थेस प्रदान करण्यात आलेला भाषिक अल्पसंख्याक दर्जा हा संस्था संचालित करत असलेल्या सर्व शैक्षणिक शाखांना लागू राहिल.

उपरोल्लेखित शैक्षणिक संस्थेस याद्वारे प्रदान करण्यात आलेला भाषिक अल्पसंख्याक दर्जा हा शैक्षणिक वर्ष २००८-०९ पासून विधिग्राह्य असेल. संबंधित संस्थेने अल्पसंख्याक विकास विभाग, शासन निर्णय, क्र.अशौस-२००८/प्र.क्र.१३३/२००८/का.१, दि.४ जुलै, २००८ अन्वये विहित करण्यात आलेल्या निकष व अटीची सातत्याने व विनिर्देशपूर्वक पूर्तता करणे बंधनकारक राहिल.



टी. एफ. थेंकेकरा
(टी. एफ. थेंकेकरा)
सक्षम प्राधिकारी तथा प्रधान सचिव
अल्पसंख्याक विकास विभाग, महाराष्ट्र शासन
मंत्रालय, मुंबई - ४०० ०३२.

Minority Institute Certificate (English)

**Maharashtra Government
Competent Authority and Principal Secretary
Minority Development Department
Ministry, Mumbai- 400 032**

Circular No. 2009/877/39/2009/1

Date: 20.06.2009

Minority Status Approval Certificate

Sadhu Vaswani Mission, Sadhu Vaswani College of Nursing, Sadhu Vaswani Mission Medical Complex, 10 and 10/ 1, Koregaon Road, Pune had applied for Minority Status Approval Certificate on 21.03.2009. On 12.06.2009, in a hearing in which I was present, these institutions have been granted the status of Minority Development Department under Authority Decision Approval, the reference no. of which is 2008/ 133/ 2008/ 1, dated 04.07.2008 and I approve of it. We declare that these institutions have been granted the status of linguistic minority (Sindhi). This certificate is applicable only for the state of Maharashtra. This certificate of linguistic minority status is applicable to all the educational institutions under the above-mentioned umbrella of institutions.

Further, this status of linguistic minority is applicable from the year of 2008-2009. Thus, the institutions are instructed to follow all the rules and regulations mentioned under the Authority Decision Approval, the reference no. of which is: 2008/ 133/ 2008/ 1, dated 04.07.2008.

**Maharashtra Government
Competent Authority and Principal Secretary
Minority Development Department
Ministry, Mumbai- 400 032**

B. H. Nanwani

**DR. B. H. NANWANI
DIRECTOR**

SADHU VASWANI INSTITUTE OF MANAGEMENT STUDIES FOR GIRLS
6, KOREGAON ROAD, PUNE-411 001